

කணக்காய්வுச் சேவை ஆணைக்குழு

இலங்கை அரசு கணக்காய்வுச் சேவையின் சிரேஷ்ட நிறைவேற்றுச் சேவைத் தரத்தின் விசேட தரத்தில் உள்ள பிரதிக் கணக்காய்வாளர் தலைமையதிபதி பதவிக்காக நேரடியாக ஆட்சேர்ப்புச் செய்தல் - 2026

தேசிய கணக்காய்வு அலுவலகத்தின் இலங்கை அரசு கணக்காய்வுச் சேவையின் சிரேஷ்ட நிறைவேற்றுச் சேவைத் தரத்தின் விசேட தரத்தில் உள்ள பிரதிக் கணக்காய்வாளர் தலைமையதிபதி பதவிக்காக நேரடியாக ஆட்சேர்ப்புச் செய்தலுக்காக (பதவி வெற்றிடங்களின் எண்ணிக்கை 01 ஆகும்) விண்ணப்பங்கள் கோரப்பட்டுள்ளன.

- ஆட்சேர்ப்பு முறை:** இவ் அறிவித்தலில் குறிப்பிடப்பட்டுள்ள தகைமைகளைப் பூர்த்தி செய்துள்ள விண்ணப்பதாரிகளிடையே, கணக்காய்வுச் சேவை ஆணைக்குழுவால் நியமிக்கப்படும் கட்டமைக்கப்பட்ட நேர்முகப் பரீட்சைக் குழுவினால் நடாத்தப்படும் கட்டமைக்கப்பட்ட நேர்முகப் பரீட்சைப் பெறுபேறுகளின் அடிப்படையில் பெற்றுக்கொள்ளப்படும் புள்ளிகளின் அடிப்படையில் ஆட்சேர்ப்புச் செய்யப்படும். இலங்கை அரசு கணக்காய்வுச் சேவையின் சேவைப் பிரமாணக் குறிப்பின் பின்னிணைப்பு 3 இல் குறிப்பிடப்பட்டுள்ள பின்வரும் விதிமுறைகளுக்கு அமைவாக (இல. 5 இல் குறிப்பிடப்பட்ட) புள்ளிகள் வழங்கப்பட்டு, அதற்கேற்ப கட்டமைக்கப்பட்ட நேர்முகப் பரீட்சை நடாத்தப்படும்.

புள்ளிகளை வழங்குவதற்குரிய முக்கிய துறைகள்	ஆகக்கூடிய புள்ளிகள்
மேலதிக கல்வித் தகைமைகள்	25
மேலதிக தொழிற் தகைமைகள்	20
பதவிக்குரிய துறைகளில் பெற்றுள்ள அனுபவம்	40
தகவல் தொழில்நுட்பம் / கணினி தொடர்பான இயலுமை பற்றிய தகைமைகள்	05
நேர்முகப் பரீட்சையில் காண்பிக்கப்படும் திறன்கள்	10
மொத்தம்	100

குறிப்பு : ஆட்சேர்ப்பிற்கான அடிப்படைத் தகைமைகளுக்காக புள்ளிகள் வழங்கப்படமாட்டாது.

நியமனம் நடைமுறைக்கு வரும் திகதி கணக்காய்வுச் சேவை ஆணைக்குழுவால் தீர்மானிக்கப்படும்.

- அவசியமான தகைமைகள் :** ஒவ்வொரு விண்ணப்பதாரியும் விண்ணப்பம் கோரப்படும் இறுதித் தினமன்று பின்வரும் தகைமைகளைக் கொண்டிருத்தல் வேண்டும்.

1. கல்வித் தகைமைகள் :

கணக்கியல், கணக்காய்வு, வர்த்தகவியல், பொது நிதி, பொருளாதாரம், முகாமைத்துவம், சட்டம், பொறியியல், அல்லது தகவல் தொழில்நுட்பம் ஆகிய துறைகளில் பல்கலைக்கழக மானியங்கள் ஆணைக்குழுவால் அங்கீகரிக்கப்பட்ட

பல்கலைக்கழகமொன்றில்/ பட்டங்களை வழங்கும் நிறுவனமொன்றில் பட்டப் பின்படிப்புப் பட்டமொன்றைப் பெற்றிருத்தல்.

II. தொழிற் தகைமைகள் :

இலங்கைப் பட்டயக் கணக்காளர்கள் நிறுவகத்தின் அல்லது ஐக்கிய இராச்சியத்தின் பட்டய முகாமைத்துவ கணக்காளர்கள் நிறுவகத்தின் அல்லது ஐக்கிய இராச்சியத்தின் சான்றுப்படுத்தப்பட்ட பட்டயக் கணக்காளர் சங்கத்தின் உறுப்பினராகக் கொண்டிருத்தல்.

III. அனுபவம் :

வெளியக விண்ணப்பதாரியாயின், உரிய தொழிற் தகைமைகளைப் பெற்றுக்கொண்டதன் பின்னர், உரிய துறையில் நிறைவேற்று தரத்தில் 12 வருட சேவைக்கால அனுபவத்தைக் கொண்டிருத்தல்.

அல்லது,

இலங்கை அரசுகணக்காய்வுச் சேவையிலுள்ள விண்ணப்பதாரியாயின், நிறைவேற்றுத் தரத்தில் உள்ள பதவியொன்றில் 12 வருட சேவைக்கால அனுபவத்தைக் கொண்டிருத்தல்.

(இது தொடர்பாக சேவைக்காலத்தைக் கருத்திற்கொள்கையில் முழுச் சம்பளத்துடனானதும், அரைச் சம்பளத்துடனான மற்றும் சம்பளமற்ற கல்வி விடுமுறைகள் கருத்திற்கொள்ளப்படமாட்டாது.)

IV. உடல் ரீதியான தகுதி :

இலங்கையில் எந்தவொரு பிரதேசத்திலும் கடமையாற்றத்தக்க வகையிலும், பதவியில் கடமையை மேற்கொள்ளத்தக்க வகையிலும் போதியளவான உடல், உளத் தகுதிகளைக் கொண்டிருத்தல்.

V. ஏனைய தகைமைகள்:

- இலங்கைப் பிரசையாக இருத்தல்.
- சிறந்த நடத்தையைக் கொண்டிருத்தல்.
- ஏதேனும் மத குருவாக இல்லாதிருத்தல்.
- விண்ணப்பங்களைக் கோரும் அறிவித்தலில் தரப்படும் விண்ணப்பங்களை ஏற்கும் இறுதித் திகதியன்று எல்லாத் தகைமைகளையும் பூர்த்தி செய்திருத்தல்.

VI. வயது :

2026.07.20 ஆம் திகதியன்று வயது 45 ஐ மிகாதவராக இருத்தல் வேண்டும்;. அதன்படி, 1981.07.20 ஆம் திகதியிலிருந்து (அத்திகதியையும் உள்ளடக்கி) பிறந்தவர்கள் மாத்திரமே விண்ணப்பங்களை சமர்ப்பிக்க முடியும்.

(அரச சேவையிலிருக்கும் விண்ணப்பதாரிகளுக்கான ஆக்கூடிய வயது பொருத்தமற்றதாகும்.)

3. வேலைவாய்ப்பு விதிமுறைகள் மற்றும் நிபந்தனைகள் :

- இந்தப் பதவி நிரந்தரமானது. ஓய்வூதியம் பெறத்தக்கது. நீங்கள் விதவைகள் மற்றும் அனாதைகள் ஓய்வூதியத் திட்டத்திற்கும்/ தபுதாரர் மற்றும் அனாதைகள் ஓய்வூதியத் திட்டத்திற்கும் பங்களிப்புச் செய்ய வேண்டும். அரசாங்கத்தால் அவ்வப்போது நிர்ணயிக்கப்படும் விதத்திற்கு அதற்கான பங்களிப்புகளை நீங்கள் செலுத்த வேண்டும்.
- இந்த நியமனம் 03 ஆண்டுகள் தகுதிகாண் காலத்திற்கு உட்பட்டது. அரசாங்க சேவையில் நிரந்தரப் பதவி வகிக்கும் ஒரு அதிகாரி இந்தப் பதவிக்கு நியமிக்கப்பட்டால், அவர் ஒரு வருட தகுதிகாண் காலத்திற்கு உட்பட்டவராக இருப்பார். இருப்பினும், அந்த அதிகாரியின் முன்னைய சேவைக்காலம் மற்றும் அனுபவம் புதிய பதவிக்கான தகுதி மற்றும் தேவையாக இல்லாதவிடத்து, அவர் மூன்று ஆண்டுகள் தகுதிகாண் காலத்திற்கு உட்பட்டவராக இருப்பார். பதவிக்கு ஆட்சேர்க்கப்பட்டு 03 ஆண்டுகளுக்குள் இலங்கை அரச கணக்காய்வு சேவையின் சேவைப் பிரமாணக் குறிப்பில் குறிப்பிடப்பட்ட விதத்தில் வினைத்திறன்காண் தடைப் பரீட்சையில் சித்தியடைய வேண்டும்.
- 2020.10.16 ஆம் திகதிய பொது நிர்வாகச் சுற்றறிக்கை இல. 18/2020 இல் குறிப்பிடப்பட்ட ஏற்பாடுகள் மற்றும் அதற்கிணையான சுற்றறிக்கைகளின் ஏற்பாடுகளின் படி இப் பதவியில் நியமிக்கப்பட்டு மூன்று வருடங்கள் பூர்த்தியாக முன்னர் சேவையில் சேர்ந்த மொழிக்கு மேலதிகமாக, வேறொரு அரசுகரும் மொழியில் பொருத்தமான புலமையைப் பெற வேண்டும். மேலும் அரசுகரும் மொழி அல்லாத வேறு மொழியில் பணியில் சேர்ந்த அதிகாரிகளால் தகுதிகாண் காலத்தில் நிர்ணயிக்கப்பட்ட அரசுகரும் மொழித் தேர்ச்சியைப் பெற வேண்டும்.

